

प्रेषक,
विनोद फोनिया,
सचिव,
उत्तराखण्ड शासन।

सेवा में,
निदेशक,
पशुपालन विभाग,
उत्तराखण्ड, देहरादून।

पशुपालन अनुभाग-1

देहरादून : दिनांक 29 नवम्बर, 2010

विषय: पशुपालन विभाग में आशुलिपिक ग्रेड-II के दिनांक 1 जनवरी, 1986 से पूर्व ₹ 470-735 के वेतनमान के पदों के वेतनमान को पुनरीक्षित किये जाने के सम्बन्ध में।

महोदय,

उपर्युक्त विषयक शासनादेश संख्या-109/XXVII(7)/2006 दिनांक 29 जून, 2006 के क्रम में जारी स्पष्टीकरण शासनादेश संख्या-145/XXVII(7)/2006 दिनांक 5 सितम्बर, 2006 तथा शासनादेश संख्या-270/XXVII(7)/2006 दिनांक 13 नवम्बर, 2006 द्वारा ऐसे आशुलिपिक जो विभाग में दिनांक 1 जनवरी, 1986 के पूर्व से नियुक्त थे और जिनका वेतनमान दिनांक 1 जनवरी, 1986 के पूर्व द्वितीय उ०प्र० वेतन आयोग (1979-80) के क्रम में पशुपालन विभाग हेतु निर्गत शासनादेश संख्या-3518/बारह-प-1-10-16(80)/82(533) दिनांक 25 सितम्बर, 1982 द्वारा ₹ 470-735 अनुमन्य कराया गया था, को दिनांक 1 जनवरी, 1986 से ₹ 1350-2200 का संशोधित वेतनमान तथा 1 जनवरी, 1996 से उक्त वेतनमान का पुनरीक्षित वेतनमान ₹ 4500-7000 अनुमन्य किया गया है।

2. अतः इस सम्बन्ध में आपके पत्रांक-852/स्था०एक/आशुलिपिक/2009-10 दिनांक 3 जुलाई, 2009 के सन्दर्भ में मुझे यह कहने का निदेश हुआ है कि पशुपालन विभाग के अन्तर्गत आशुलिपिक संवर्ग में दिनांक 1 जनवरी, 1986 के पूर्व से सृजित पदों पर नियुक्त ऐसे आशुलिपिक, जो ₹ 470-735 के वेतनमान में कार्यरत थे और उन्हें 1 जनवरी, 1986 से ₹ 1200-2040 का वेतनमान अनुमन्य किया गया था, को दिनांक 1 जनवरी, 1986 से ₹ 1200-2040 के स्थान पर संशोधित वेतनमान ₹ 1350-2200 तथा 1 जनवरी, 1996 से ₹ 4500-7000 का पुनरीक्षित वेतनमान प्रतिस्थापित किये जाने की इस शर्त के साथ श्री राज्यपाल सहर्ष स्वीकृति प्रदान करते हैं कि मात्र उन्हीं पदधारकों को 1.1.1986 से ₹ 1350-2200 का वेतनमान वैयक्तिक रूप से देय होगा जब तक कि उन्हें ₹ 1350-2200 या उससे उच्च वेतनमान, प्रोन्नत वेतनमान या समयमान वेतनमान के रूप में न प्राप्त हो जाय।

3. उक्त वेतनमान दिनांक 1 जनवरी, 1986 के पूर्व सृजित पदों पर उक्त तिथि के पूर्व नियुक्त पदधारकों को ही अनुमन्य किया गया है, अतः विभागाध्यक्ष ऐसे कार्मियों के वैयक्तिक आदेश जारी करने के पूर्व उनके सेवा अभिलेखों से इस तथ्य की पुष्टि कर लेंगे कि उक्त पद 1 जनवरी, 1986 के पूर्व का है और इस पद पर पदधारक की नियुक्ति भी उक्त तिथि से पूर्व की है।

4. उक्त पदों पर कार्यरत पदधारकों का दिनांक 1 जनवरी, 1986 से वेतन निर्धारण वित्तीय नियम संग्रह खण्ड-2 के भाग-2 से 4 के मूल नियम 22 के सम्परीक्षा अनुदेश 4 के अधीन किया जायेगा। जिन आशुलिपिकों को दिनांक 1 जनवरी, 1986 या उसके बाद प्रोन्नत/समयमान वेतनमान अनुमन्य कराया गया है, का तदनुसार उक्त वेतनमान में समायोजन किया जाये। दिनांक 1 जनवरी, 1996 से वेतन निर्धारण सोपान के अनुसार किया जाय तथा पदोन्नति/समयमान वेतनमान (यदि स्वीकृति हो) को समायोजित किया जाय तथा पूर्व विकल्प की तिथि यथावत रखी जाय।

5. यह आदेश वित्त विभाग के अशासकीय संख्या-4511/XXVII(7)/2010 दिनांक 18 नवम्बर, 2010 में प्राप्त उनकी सहमति से निर्गत किये जा रहे हैं।

भवदीय,

(विनोद फोनिया)
सचिव

संख्या- 2309 (1)/XV-1/2010 तददिनांक

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड ओबराय मोटर्स बिल्डिंग, सहारनपुर रोड, देहरादून।
2. निदेशक, कोषागार एवं वित्त सेवायें, उत्तराखण्ड देहरादून।
3. उप निदेशक, पशुपालन विभाग, गढ़वाल/कुमायूँ मण्डल/पशुलोक ऋषिकेश।
4. समस्त मुख्य पशुचिकित्साधिकारी, उत्तराखण्ड।
5. समस्त वरिष्ठ कोषाधिकारी/कोषाधिकारी, उत्तराखण्ड।
6. वित्त (वे०आ०-सा०नि०) अनुभाग-7
7. वित्त अनुभाग-4
8. निदेशक, एन०आई०सी० सचिवालय देहरादून।
9. गार्ड फाइल।

आज्ञा से,

(जी०बी० ओली)
संयुक्त सचिव